



Hindi

प्रिय माता-पिता /अभिभावक

हम आपको सहर्ष सूचित करते हैं कि विक्टोरियन सरकार विद्यार्थियों के ज्ञान को बढ़ाने के लिए नए मानकों की स्थापना और माता-पिता को दी जाने वाली रिपोर्ट में सुधार लाना चाहती है।

प्रेप से कक्षा 10 तक के मानक

मार्च 2005 में विक्टोरिया में पढ़ाई के आवश्यक मानक (दि विक्टोरियन एसेन्शियल लर्निंग स्टैण्डर्ड्स) जारी किए गए थे। यह मानक प्रेप से कक्षा 10 तक की पढ़ाई के लिए आवश्यक तत्वों का वर्णन करते हैं। यह उन चीजों को दर्शाते हैं जिनका ज्ञान विद्यार्थियों की पढ़ाई में, कार्यक्षेत्र में, निजी जीवन में और सामाजिक सफलता के लिए आवश्यक है। यह मानक सरकारी विद्यालयों के खाके के अन्तर्गत विक्टोरिया की सरकार के अनुरोध पर विक्टोरियन पाठ्यक्रम और परीक्षा प्राधिकरण (दि विक्टोरियन करीकुलम एंड असेसमेंट ओथोरिटी) द्वारा विकसित किए गए हैं।

शिक्षा के हर क्षेत्र से इन मानकों को समर्थन मिला है और यह विक्टोरिया के सभी सरकारी और गैर-सरकारी विद्यालयों में वर्ष 2006 से लागू होंगे। संलग्न पुस्तिका में आपके लिए दि विक्टोरियन एसेन्शियल लर्निंग स्टैण्डर्ड्स के बारे में परिचयात्मक जानकारी दी गई है।

कक्षा 9 की परीक्षा

हाल ही में विक्टोरिया सरकार ने घोषणा की है कि वर्ष 2006 से उपलब्धि विकास मापक (एचीवमेंट इम्प्रूवमेंट मॉनीटर) (ए आई एम) परीक्षा कार्यक्रम कक्षा 9 में भी लागू किया जाएगा। सभी विद्यालयों को इसमें भाग लेने के लिए आमंत्रित किया गया है। गणित और अंग्रेजी की कक्षा 9 की ए आई एम परीक्षाएं अप्रैल में होंगी ताकि दूसरे सत्र के अंत तक इसके परिणाम आपको दिए जा सकें।

ये परीक्षाएं नए विक्टोरियन एसेन्शियल लर्निंग स्टैण्डर्ड्स पर आधारित होंगी जिनमें कक्षा 9 के विद्यार्थियों के लिए उचित स्तर पर उनकी विस्तृत उपलब्धियों का मूल्यांकन किया जाएगा। यह परीक्षाएं कक्षा 3, 5 और 7 की ए आई एम परीक्षाओं से मिली जानकारी को आगे बढ़ाएंगी और माता-पिता और विद्यालयों को इन क्षेत्रों में विद्यार्थियों की प्रगति का मूल्यांकन करने में मदद देंगी।

माता-पिता के लिए रिपोर्ट

आपको सरकारी विद्यालयों द्वारा दी जाने वाली रिपोर्ट में होने वाले परिवर्तनों के बारे में शीघ्र ही जानकारी दी जाएगी। सरकारी विद्यालयों के नए रिपोर्ट कार्ड से आपको सही मायने में पता चलेगा कि आपका बच्चा पढ़ाई में कितना सफल रहा है और विद्यालय किस प्रकार से भविष्य में उसके विकास में मदद देगा और आप अपने घर से इसमें कैसे मदद कर सकते हैं।


माता-पिता के लिए जानकारी

दि विक्टोरियन करीकुलम एंड असेसमेंट ओथोरिटी का मानना है कि नए विक्टोरियन एसेन्शियल लर्निंग स्टैन्डर्ड्स के बारे में आपको स्पष्ट और आवश्यक जानकारी देना आवश्यक है। संलग्न परिचयात्मक जानकारी पुस्तिका के अलावा माता-पिता की जानकारी के लिए वर्ष 2006 के आरंभ में एक अन्य पुस्तिका भी भेजी जाएगी। यह पुस्तिका आपको विक्टोरियन एसेन्शियल लर्निंग स्टैन्डर्ड्स के अन्तर्गत पाठ्यक्रम के बारे में कुछ रुचिपूर्ण जानकारी देगी और उदाहरणों सहित आपको बताएगी कि विभिन्न विद्यालयों के विद्यार्थियों के अनुभव कैसे हैं और विभिन्न बच्चों के सीखने के तरीके किस तरह से भिन्न होते हैं।

हमें पूर्ण विश्वास है कि यह नई शुरुआत विक्टोरिया में पढ़ रहे बच्चों को ज्ञान, कौशल और शिष्टाचार के विकास में वह मदद देगी जिससे कि वह आगे की पढ़ाई, कार्यक्षेत्र और जीवन में सफल हो सकें।



लिन कोस्की, एम पी
शिक्षा और प्रशिक्षण मंत्री (मिनिस्टर फार एजुकेशन एंड ट्रेनिंग)



स्टुअर्ट हैमिल्टन
अध्यक्ष (चेयरपर्सन) वी सी ए ए